

फर्जी कॉल सेंटर खोलकर विदेशियों को ठगने वाले 40 युवक-युवतियां गिरफ्तार

स्पेशल पुलिस टीम ने चित्रकूट, भांकरोटा, करणी विहार और रामनगरिया क्षेत्र में कार्रवाई की

-कार्यालय संवाददाता-
जयपुर । विदेश में बैठे लोगों को जयपुर में बैठे 40 युवक-युवतियां फर्जी कॉल सेंटरों के जरिये ठग रहे थे। पुलिस की स्पेशल टीम ने जयपुर में चित्रकूट, भांकरोटा, करणी विहार और रामनगरिया क्षेत्र में दशदिशे देकर अलग-अलग कॉल सेंटरों में इन बदमाशों को दबोचा। पुलिस मुख्यालय, आसूचना विभाग और जयपुर पुलिस कमिश्नरी की स्पेशल टीम (सीएसटी) ने इस कार्रवाई को अंजाम दिया। पुलिस ने आरोपियों के कब्जे से भारी मात्रा में लैपटॉप, हैंडफोन सेट मय माईक, चार्जर, वाईफाई राउटर व मोबाइल बरामद किए हैं। पुलिस ने ठगी करने वाले तीन मुख्य सरगनाओं को भी गिरफ्तार किया है। गिरफ्तार आरोपियों में नागालैण्ड, दिल्ली, फरीदाबाद, मुंबई, महाराष्ट्र, नेपाल, हरियाणा, कानपुर और राजस्थान के लोग शामिल हैं। फिलहाल इनसे पूछताछ की जा रही है।

जयपुर पुलिस कमिश्नर आनन्द

■ आरोपियों में नागालैण्ड, दिल्ली, फरीदाबाद, मुंबई, महाराष्ट्र, नेपाल, कानपुर, हरियाणा और राजस्थान के बदमाश शामिल

श्रीवास्तव ने बताया कि यह युवक-युवतियां अलग-अलग एप्लिकेशन और संचार तकनीक का प्रयोग करते हुए यू.एस.ए. के बुजुर्ग लोगों को अपना निशाना बनाते और विभिन्न अपराधों में फंसाने की धमकी देते। उनका इंटरनेट डेटा और कंप्यूटर सिस्टम हैक कर यह गैंग वारदातों को अंजाम दे रही थी। यह युवक-युवतियां, विदेशी लोगों को टारगेट कर उनके खिलाफ अरेस्ट वारंट जारी होने की धमकी देते थे।

आरोपी, टैक्सस से जारी फर्जी न्यायिक आदेश की कॉपी भेजकर भी कई लोगों को डराने-धमकाने की जानकारी सामने आई है। जब इन्हें लगता कि शिकार पूरी तरह से इनके जाल में फंस चुका है तो ये मामला निपटने



जयपुर पुलिस की स्पेशल टीम ने गुरुवार को चित्रकूट, भांकरोटा, करणी विहार और रामनगरिया क्षेत्र में कार्रवाई कर शांति ठग गिराओं को गिरफ्तार किया।

और गिरफ्तारी वारंट निरस्त करने के नाम पर बिटकॉइन में वसूली करते थे। अतिरिक्त पुलिस कमिश्नर केलाशचंद्र विश्वासी ने बताया कि करणी विहार और भांकरोटा इलाके में पकड़े गए बदमाश फर्जी कॉल सेंटरों पर विदेश में बैठे लोगों के कंप्यूटर पर हैकिंग का मैसैज भेजकर उनकी आइडेंटिटी को अपराधों में काम में लेने की बात कहकर डराया जाता था। इसके बाद हैकिंग वस्तुतः करने के बदले ठगी की वारदातों को अंजाम दिया जाता था।

पुलिस ने नागालैण्ड निवासी आरोपी कोमा सिपांग चांग, इसाका, सुविबा, किविपुस्तु, जेकुतु, अहातो, केतोवी उर्फ टोटो, अतोवी येथोमी, विजय थापा, होतो के सैमा, लोयिगोमो पेरी, हन्तसा पैरी और शूरिला को गिरफ्तार किया है। इसी प्रकार आरोपी राहुल सैनी निवासी मकराना (नागौर) हाल मानसरोवर जयपुर, तरुण कुमार निवासी अलवर गेट अजमेर,



वैभव निवासी फरीदाबाद, अली जव्वार निवासी मुम्बई महाराष्ट्र, दिवेश शर्मा निवासी फरीदाबाद, सत्यम कुमार चौधरी निवासी न्यू दिल्ली, सुरेश निवासी गांधीनगर जिला पूर्वी दिल्ली, अंकित निवासी गौड निवासी महाराष्ट्र, सुनील निवासी आक्षाम नेपाल, अंकित सैनी निवासी मुहाना जयपुर, शर्षाक जाधव निवासी शिवाजी नगर (महाराष्ट्र), अभिषेक शर्मा निवासी कानपुर उत्तरप्रदेश, मधुर सतिन उपाध्याय निवासी मुम्बई महाराष्ट्र, जतिन गुर्गं

शिप्राधर, जयपुर, हर्षित गौतम निवासी जवाहर नगर जिला कोटा, निहाल चौधरी निवासी किसानगंज जिला बारां, सायेश शेख, शाहीब शेख निवासी अहमदाबाद, अभिषेक निवासी परबतसर, केतन निवासी गुजरात, सचिन निवासी सांगानेर, कुणाल माली निवासी मानसरोवर, हिमांक निवासी सोडाला, अर्जुन निवासी नाहरगढ़ और लेखसिंह राजपुरोहित निर्माण नगर जयपुर को गिरफ्तार किया है। फिलहाल इनसे पूछताछ की जा रही है।

10-10 हजार रु. के चार इनामी बदमाश गिरफ्तार

जयपुर । जयपुर पुलिस मुख्यालय की स्पेशल टीम क्राइम इन्वेस्टिगेशन डिपार्टमेंट (सीआईडी क्राइम ब्रांच) टीम ने अलवर व भरतपुर पुलिस के सहयोग से जवाहर सर्किल और खो नागोरियान थाने में दर्ज दो अलग-अलग मुकदमों में वांछित चार इनामी बदमाशों को गिरफ्तार किया है।

■ जयपुर पुलिस व सी.आई.डी. ने भरतपुर-अलवर टीमों की मदद से कार्रवाई की

भरतपुर पुलिस अधीक्षक महुल कच्छवा ने बताया कि जयपुर के जवाहर सर्किल के मुकदमे में भरतपुर जिले में नगर थाना क्षेत्र के मुंडिया गांव निवासी सिराज, कामिल और शाकिर को गिरफ्तार किया गया है जबकि थाना खोनागोरियां में वांछित आरोपी कैथवाडा के धर्मशाला गांव निवासी सलीम को गिरफ्तार किया गया है। इन चारों आरोपियों पर पुलिस मुख्यालय से 10-10 हजार रुपए का इनाम घोषित है।

और घेरकर आरोपी को पकड़ा गया। पुलिस मुख्यालय की स्पेशल टीम क्राइम इन्वेस्टिगेशन डिपार्टमेंट (सीआईडी क्राइम ब्रांच) टीम और दोसा जिला स्पेशल टीम (डीएसटी) की टीम ने ओएलएक्स पर ठगी और ऑनलाइन ब्लैकमेलिंग के मामले में थाना खो नागोरियान में दर्ज मुकदमे में दस-दस हजार रुपए के दो इनामी आरोपियों को दस्तयाब किया है। फिलहाल इनसे गहनता से अनुसंधान किया जा रहा है।

कच्छवा ने बताया कि थाना जवाहर सर्किल पर दर्ज मुकदमे में वांछित आरोपी सिराज, कामिल और शाकिर के सीकरी फाटक कस्बा नगर में खड़े होकर किसी का इंटरवा करने की सूचना पर सीआईडी सीबी रेंज सेल भरतपुर के नेतृत्व में गठित की गई। टीम दशदिशे देकर मौके से तीनों को डिटेन किया गया। इसी दौरान सूचना मिली की थाना खोनागोरियान में वांछित अभियुक्त सलीम सिरथली कुतकपुर चौराहे पर किसी का इंटरवा कर रहा है। सूचना पर टीम कुतकपुर चौराहे पहुंची

अतिरिक्त पुलिस महानिदेशक क्राइम दिनेश एमएन ने बताया कि क्राइम ब्रांच ने आरोपी आजम खान निवासी कैथवाडा जिला भरतपुर तथा असलम खान निवासी नगर जिला भरतपुर को गिरफ्तार किया गया है। इन आरोपियों के विरुद्ध जयपुर पूर्व जिले के थाना खोह-नागोरियान में राजस्थान के कई जिलों में लोगों से ओएलएक्स पर ठगी और ब्लैकमेलिंग के आरोप में थाना खोनागोरियान में वांछित अभियुक्त सलीम सिरथली कुतकपुर चौराहे पर किसी का इंटरवा कर रहा है। सूचना पर टीम कुतकपुर चौराहे पहुंची हुआ है।

सार-समाचार

खिलाड़ियों की हॉसला अफजाई की



जयपुर । यूनिवर्सिटी फुटबॉल क्लब के सानिध्य में प्रसिद्ध स्पोर्ट्स स्कूल द्वारा 15 मई से 15 जून तक चल रहे स्पोर्ट्स ट्रेनिंग कैम्प में जी.एल.शर्मा, पूर्व सचिव राजस्थान स्पोर्ट्स काउंसिल ने फुटबॉल, कबड्डी और वेतलिफ्टिंग के खिलाड़ियों से परिचय प्राप्त कर हॉसला अफजाई की तथा फुटबॉल का डेमो कोच हर्षवर्धन और यशवर्धन ने करवाया साथ ही कबड्डी और वेतलिफ्टिंग खेलों का डेमो देखा। इस अवसर पर क्लब कॉर्डिनेटर अभिनव स्वामी ने खेल और खिलाड़ी और खेल मैदान की आवश्यकताओं से शर्मा को अवगत कराया। शर्मा ने यूनिवर्सिटी फुटबॉल क्लब के प्रयासों की सराहना की तथा 15 जून को समापन समारोह में आने का वादा किया।

मंत्रालयिककर्मियों का अनशन जारी

जयपुर । राजधानी के शहीद स्मारक पर अपनी छह सूत्री मांगों को लेकर मंत्रालयिक एकता मंच की ओर से चल रहे क्रमिक अनशन को गुरुवार को 85 दिन पूरा हो गए हैं। कोर कमेटी सदस्य सुरेश धामाई ने बताया कि आज वह विभागीय समिति अध्यक्ष प्रकाश चंद यादव के नेतृत्व में मनोज कुमार शर्मा, अशोक कुमार शर्मा, नरसी लाल सैनी एवं जितेंद्र शर्मा क्रमिक अनशन पर बैठे। मंत्रालयिक कर्मचारियों की ओर से अपनी प्रमुख मांगों सहायक प्रशासनिक अधिकारी को ग्रेड पे 4200 व कनिष्ठ सहायक को आरंभिक वेतन 25500 किए जाने की प्रमुख मांगों के साथ 6 सूत्री मांग पत्र के समर्थन में 16 मार्च से शहीद स्मारक पर क्रमिक अनशन किया जा रहा है। आज अनशन कर्ताओं के समर्थन में राधेश पारीक, गजेंद्र सिंह राठौड़, सुरेश धामाई, महेंद्र सिंह, देवेंद्र सिंह नरुका, शेर सिंह यादव, महेंद्र शर्मा, छोटे लाल मीणा, रमेश तिवारी, सत्येंद्र यादव, नगेर सिंह नाथवात, रवि शंकर भट्ट, रेवडमल मीणा, राम प्रकाश मीणा, शेखर यादव, विजय कुमार वर्मा, मुकेश सैनी, कमलेश कुमार सैनी, राकेश वर्मा, शंकर लाल मीणा, ओम सिंह राजवात, चेतन कुमार नूनीवाल, गोपाल लाल ऑलोरिया, ललित कुमार जागा, देवी सिंह, महिम जैन, सुनील, सुभाष, राजकुमार भाटी, ललित महान शर्मा व अमित सहित अन्य कर्मचारी अनशन पर बैठे।

डीसीपी ने लौटाए 224 मोबाइल फोन

जयपुर । राजधानी की नॉर्थ पुलिस ने गुमशुदा मोबाइल फोन की तलाश को लेकर विशेष अभियान छेड़ दिया है। जयपुर नॉर्थ जिले की संजय सर्किल थाना पुलिस ने तकनीकी सैल की मदद से संजय सर्किल इलाके से गुमशुदा मोबाइल फोन को ट्रेस कर असली मालिकों तक पहुंचाया। संजय सर्किल थाने में डीसीपी जयपुर नॉर्थ राशि डोगरा डूडी ने कई परिवारियों को उनके मोबाइल फोन सौंपे। संजय सर्किल पुलिस थाने में दर्ज मुकदमों के आधार पर लाखों रुपए के करीब 224 गुमशुदा मोबाइल फोन की तलाश कर उन्हें असली मालिकों को सौंपे। लंबे समय से गुमशुदा मोबाइल फोन वापस पाकर लोगों के चेहरों पर खुशी लौट गई। इस मौके पर डीसीपी जयपुर नॉर्थ राशि डोगरा डूडी ने बताया कि शहर में करीब दो वर्षों में गुमशुदा मोबाइल फोन की तलाश के लिए विशेष अभियान चलाया गया। अभियान के तहत तकनीकी सैल की सहायता से मोबाइल फोन को तलाश कर उनके असली मालिकों तक पहुंचाया जा रहा है। जयपुर कमिश्नरी पुलिस थाने से अब तक 5 हजार से अधिक मोबाइल फोन को उनके मालिकों को लौटा चुकी है।

महिला नर्सिंगकर्मों से मारपीट

जयपुर । जयसिंहपुरा खोर स्थित एक निजी अस्पताल में महिला नर्सिंगकर्मों से मारपीट का मामला सामने आया है। महिला मरीज के इलाज के दौरान भड़के परिजनों ने महिला नर्सिंगकर्मों के साथ जमकर मारपीट की। वार्ड से मारते हुए बाहर लाकर जमीन पर गिराकर लात-धूसों से पीटा। जालेबा हमला करने के बाद गाली-गलौज कर जान से मारने की धमकी देकर भाग निकले। हॉस्पिटल में लगे सीसीटीवी फुटेज में मारपीट की घटना कैद हो गई। पुलिस ने पीड़िता की शिकायत पर मामला दर्ज किया और बदमाशों की तलाश शुरू की। पुलिस ने बताया कि सिंगोदिया विहार जयसिंहपुरा खोर निवासी शोभना राव (29) ने रिपोर्ट दर्ज करवाई है कि उसने जयपुर हॉस्पिटल से नर्सिंग की पढ़ाई की है। स्टडी पूरी करने के बाद से जयसिंहपुरा खोर स्थित रोहित हॉस्पिटल में नर्सिंग स्टाफ (सिस्टर) के पद पर कार्यरत है। तब 5 जून को दोपहर करीब 1 बजे एक महिला मरीज आई थी। महिला मरीज के साथ करीब 7-8 लोग मौजूद थे। डॉक्टर ने महिला मरीज को की लिखा था। वार्ड में मरीज को जांच करने गईं। महिला मरीज को उसके परिजन के खड़े थे। जिस पर उसने परिजनों को कहा कि महिलाएं यहां रुक जाएं, बाकी आदमी बाहर चले जाएं। इस बात को सुनकर महिला मरीज के साथ आए एक व्यक्ति भड़क गया। महिला नर्स शोभना ने बताया कि महिला मरीज के साथ आया परिजन उससे गाली-गलौज करने लगा। कहने लगा तु कौन होती है बाहर भेजने वाली। हम तेरे को निकाल सकते हैं। ये सुनकर डॉक्टर से ईसीजी कराने की बात कहकर नर्स शोभना जाने लगीं। बाहर डॉक्टर को शिकायत करने जाते देखकर मरीज के साथ आए परिजनों ने उसे पकड़ लिया। दोनों हाथ पकड़कर उसके साथ अश्रुता की विरोध कर महिला नर्सिंगकर्मों ने छुड़ाने के लिए लात भी मारी, लेकिन उसके बाद भी उसे नहीं छोड़ा। महिला नर्स शोभना ने बताया कि महिला मरीज के परिजनों ने उसके साथ जमकर मारपीट की। वार्ड से पीटते-पीटते महिला नर्सिंगकर्मों शोभना को बाहर लेकर आए। हॉस्पिटल के हॉल में लेकर जमीन पर शोभना को गिराकर लात-धूसों से पीटा व रिस्मेशन पर तोड़फोड़ की।

संक्षिप्त

रवि साँखिया अध्यक्ष बने

जयपुर । लायंस क्लब जयपुर चार्टर्ड एकाउंटेंट्स की 2023-2024 की कार्यकारिणी का चयन होटल ग्रैंड चायक्य में हुआ। क्लब अध्यक्ष सीए अन्वराधा गुप्ता की अध्यक्षता में बैठक में नॉमिनेशन कमेटी के सीए तिलक राज मुजाल ने नवीन कार्यकारिणी में अध्यक्ष पद के लिए सीए रवि साँखिया, सेक्रेटरी पद के लिए सीए सचिन कुमार जैन एवं कोषाध्यक्ष पद के लिए सीए रजत चेतानी का नाम प्रस्तावित किया जिसे उपस्थित सभी सदस्यों ने अपनी सहमति प्रदान की।

प्रधान आयकर कार्यालय में योग

जयपुर । केंद्रीय संचार ब्यूरो की ओर से गुरुवार को प्रधान आयकर कार्यालय जयपुर में अधिकारी कर्मचारियों के लिए योगाभ्यास कार्यक्रम आयोजित किया गया। यह कार्यक्रम राष्ट्रीय आयुर्वेद संस्थान जयपुर के सहयोग से किया गया संस्थान में सहायक आचार्य डॉ. पुनीत चतुर्वेदी के नेतृत्व में संस्थान की टीम ने योगाभ्यास किया। संचार ब्यूरो केन्द्र सरकार के बड़े कार्यालयों में योगाभ्यास के कार्यक्रम कर रहा है।

प्रताप नगर में युवती से दुष्कर्म

जयपुर । प्रताप नगर में युवती की अस्मत् लूटने का मामला सामने आया है। पुलिस ने बताया कि 20 वर्षीया युवती ने रिपोर्ट दी है। आरोप है जनवरी माह में आयुष पहाडिया ने उसके साथ दुष्कर्म किया और वीडियो बना ली। इसके बाद देशशोषण करता रहा। अब बहनों को वीडियो भेज ब्लैकमेल कर रहा है। वहीं, प्रताप नगर थाने में 28 वर्षीया युवती ने रिपोर्ट दी है। आरोप है सौरभ सिंह शादी का झांसा देकर देशशोषण करता आ रहा है। कुछ दिन पहले उसके दोस्त अजय दुष्कर्म की कोशिश की।

झांसा देकर 14 लाख रुपये हड़पे

जयपुर । खोह-नागोरियान इलाके में एक युवक से 14 लाख रुपए हड़पने का मामला सामने आया है। पुलिस ने बताया इन्द्रा गांधी नगर निवासी विनोद कुमार बैरवा ने रिपोर्ट दी है। आरोप है परिचित कुणाल ने क्रिप्टोकॉर्सी में निवेश पर मोटा मुनाफा का झांसा दिया और 14 लाख 10 हजार 300 रुपए हड़प लिए। अब वह ना तो मुनाफा दे रहा है और ना ही उसने असल रकम लौटाई है। पुलिस जांच में जुटी है।

कर्मचारियों ने मंत्रियों के घर का घेराव किया

जयपुर । पिछले दो माह से मानसरोवर में महापड़ाव डालकर बैठे मंत्रालयिक कर्मचारी गुरुवार को उत्रा हो गए। इस दौरान वह मंत्रियों के आवास का घेराव करने के लिए सिविल लाईंस पहुंच गए। वहां पर दो टीमों में कर्मचारी मंत्री महेश जोशी और आरटीडीसी चैयमैट धर्मेन्द्र राठौड़ के घर पहुंचे। महेश जोशी के घर के बाहर नारेबाजी के दौरान पुलिस और कर्मचारियों के बीच हल्की धक्का-मुक्की हो गई। इस दौरान कर्मचारी नेताओं ने पुलिसकर्मियों पर महिला कार्मिकों से अभद्रता करने का भी आरोप लगाया। यहां करीब 70 कर्मचारियों ने गिरफ्तारी दी। पुलिस ने विद्यार्थर नगर थाने ले जाकर कर्मचारियों को छोड़ दिया। कर्मचारियों संघ के उपाध्यक्ष मुकेश मुद्गल ने बताया कि शुक्रवार को भी नेताओं के घरों का घेराव किया जाएगा। वहीं इससे पहले महासंघ के प्रदेशाध्यक्ष

■ प्रदर्शनकारियों को हिरासत में लेकर पुलिस ने विद्यार्थर नगर थाने में छोड़ा

राजसिंह चौधरी ने प्रदेश कांग्रेस प्रभारी सुखविंदर सिंह रंधावा से मुलाकात कर कर्मचारियों की मांगों से अवगत करवाया। उधर, कर्मचारियों ने पर्यटन विकास निगम के अध्यक्ष धर्मेन्द्र सिंह राठौड़ के आवास के बाहर घेराव कर नारेबाजी शुरू कर दी। इस पर राठौड़ कर्मचारियों के बीच पहुंच गए और बाद में घर में बैठकर कर्मचारी नेताओं से चर्चा की। हालांकि अभी तक उनकी मांगों का कोई समाधान नहीं निकल पाया है। इस दौरान सुनील मोदी, सतवीर सिंह राजावत, विजय सिंह राजावत, संपत राम, रामजीलाल मीणा मौजूद थे।

“एक जयपुर अभियान” को मिला साधु-संतों का समर्थन

जयपुर । राजस्थान विधानसभा में राज्य सरकार को घोषणा के बाद सुनील कोठारी ने बताया कि जयपुर साधु संत समाज के अध्यक्ष सियाराम दास महाराज, मनोहर दास, राघवेंद्र दास से म्हारो जयपुर-थ्यारो जयपुर अभियान का प्रतिनिधि मंडल ने मिलकर 10 जून पैदल मार्च के लिए साधु संत समाज का समर्थन मांगा। जयपुर साधु संत समाज के अध्यक्ष सियाराम दास ने इस अवसर पर कहा कि अभियान में साधु संत समाज पूरी संख्या में शामिल होंगे व सर्व समाज से आदान किया सभी अधिक से अधिक संख्या पैदल मार्च में शामिल होकर जयपुर को बंटने से बचाए। हम छोटी काशी को नहीं बंटने नहीं देंगे।



जयपुर को दो जिलों में विभाजित करने के राज्य सरकार के फैसले के विरुद्ध छेड़ी गई प्रबुद्धजनों की मुहिम का साधु-संतों ने समर्थन किया।

करोड़ों रु. खर्च करके भी चौपाटियों की सुध नहीं ले रहा है हाऊसिंग बोर्ड

प्रताप नगर चौपाटी पर रखरखाव के अभाव में नष्ट हुए महंगे सजावटी पेड़



जयपुर (कांस)। हाऊसिंग बोर्ड द्वारा प्रताप नगर और मानसरोवर में करोड़ों रुपये खर्च करके दो चौपाटियां विकसित की गईं, जहां देशी-विदेशी पर्यटकों की जमकर आवाजाही है। यहां मिलने वाले लजीज व्यंजनों और चौपाटी की खूबसूरती की हर तरफ सराहना तो हुई लेकिन ठेकेदार की लापरवाही और रखरखाव में कमी के कारण यह खूबसूरत चौपाटियां इन दिनों बेरंग होती नजर आ रही हैं। सबसे ज्यादा बदतर स्थिति प्रताप नगर स्थित चौपाटी पर सामने आयी है। यहां चौपाटी पर उद्यान विकसित कर उसके रखरखाव का कार्य हाऊसिंग बोर्ड ने मैसर्स सुरेश जसवाल की फर्म को दिया था। सूत्रों की मानें तो करीब ढाई वर्ष पहले ठेकेदार ने करीब 25 फीसदी कम दरों पर 1.70 करोड़ रुपये में यह टेंडर लिया था। तय राशि से करीब एक चौथाई कम दरों पर टेका लेने का नतीजा यह हुआ

बताया जा रहा है कि ठेकेदार ने करीब 25 फीसदी कम दरों पर 1.70 करोड़ रुपये में टेंडर लिया था, लेकिन शर्तों के मुताबिक ना तो मौके पर पेड़ लगे और जो पेड़ लगाए, उनका भी समय पर रखरखाव नहीं किया ठेकेदार ने सांठगांठ करके टेंडर में तय संख्या से कम पेड़ लगाए और चौपाटी के बाहर जो कारपेट घास लगाई, वह भी जलकर नष्ट हो गई; इसके बावजूद अफसर हर माह फर्म को भुगतान करने में जुटे

पेड़ मौके पर लगे हुए हैं, उनके रखरखाव पर भी ध्यान नहीं दिया। चौपाटी के बाहर लगाई गई कारपेट घास भी नष्ट हो गई। बताया जा रहा है कि हाऊसिंग बोर्ड ने इस फर्म को काम देते समय सजावटी पेड़ों की संख्या तय की थी, लेकिन ठेकेदार ने उससे कम पेड़ लगाए। इसके बावजूद हर माह ठेकेदार को लाखों रुपये भुगतान किया जा रहा है।

43 लाख रु. के सोने के साथ दो महिलाएं गिरफ्तार

जयपुर । सांगानेर एयरपोर्ट पर सोने की तस्करी के मामले थमने का नाम नहीं ले रहे हैं। गत 7 दिन में दूसरी बार गोल्ड तस्करी करते हुए दो महिलाओं को गिरफ्तार किया। जब इनकी जांच की तो इनके रेक्टम से करीब 43 लाख का गोल्ड मिला। मामला जयपुर एयरपोर्ट पर बुधवार दोपहर करीब 2 बजे का है। इन्हें सवाई मानसिंह हॉस्पिटल ले जाया गया, जहां सर्जरी 350-350 ग्राम के दो कैप्सूल निकाले गए। प्राथमिक जानकारी में सामने आया कि ये कैप्सूल दिल्ली में सप्लाई करने थे। कस्टम अधिकारियों ने बताया कि दोनों महिलाएं बैंकों की रहने वाली हैं। 7 जून बुधवार दोपहर 2 बजे बैंकों से फ्लाइट 130 से महिलाएं जयपुर आई थीं। एयरपोर्ट पर डिटेन कर उन्हें गोल्ड के बारे में पूछताछ की गई। इस पर उन्होंने किसी तरह का गोल्ड होने से मना कर दिया। परिमिशन अधिकारियों ने जांच की तो उन्हें गोल्ड नहीं मिला। शक होने पर कस्टम अधिकारियों ने कोर्ट से महिलाओं के एक्स-रे की परमिशन मांगी। परिमिशन मिलने के बाद दोनों महिलाओं को शाम करीब 5 बजे हॉस्पिटल लाया गया। यहां सीनियर सर्जन की मौजूदगी में जब एक्स-रे किया गया तो दोनों के रेक्टम में गोल्ड का कैप्सूल दिखाई दिया। करीब 2 घंटे में दोनों के रेक्टम से गोल्ड के कैप्सूल बाहर निकाले गए। गुरुवार को सुबह करीब 10 बजे इन्हें कोर्ट में भेजा किया गया, जहां से जेल भेज दिया गया है।